

പള്ളിപ്പുറം ഗ്രാമപഞ്ചായത്തിൽ ആർദ്രം പദ്ധതിക്ക് തുടക്കമായി

ആലപ്പുഴ: ആരോഗ്യ മേഖലയുടെ സമഗ്ര പുരോഗതിക്കായി സംസ്ഥാന സർക്കാർ നടപ്പാക്കുന്ന ആർദ്രം പദ്ധതിക്ക് പള്ളിപ്പുറം ഗ്രാമപഞ്ചായത്തിൽ തുടക്കമായി. കോവിഡ് വൈറസ് ഭീതിയുടെ സാഹചര്യത്തിൽ വളരെ കുറച്ച് അംഗങ്ങളെ മാത്രം പങ്കെടുത്ത ചെറിയ ചടങ്ങായാണ് ഉദ്ഘാടനം നടത്തിയത്. പള്ളിപ്പുറം കുടുംബാരോഗ്യ കേന്ദ്രത്തിൽ നടന്ന പരിപാടിയിൽ തൈക്കാട്ടുശേരി ബ്ലോക്ക് പഞ്ചായത്ത് പ്രസിഡന്റ് നിർമ്മല ശെൽവരാജ് പദ്ധതി ഉദ്ഘാടനം ചെയ്തു. പള്ളിപ്പുറം ഗ്രാമപഞ്ചായത്ത് പ്രസിഡന്റ് പി.ആർ ഹരിക്കുട്ടന് അധ്യക്ഷത വഹിച്ചു. ബ്ലോക്ക് പഞ്ചായത്ത് വൈസ് പ്രസിഡന്റ് രാജേഷ് രാമകൃഷ്ണൻ, ബ്ലോക്ക് പഞ്ചായത്ത് അംഗം പി.ഡി. സബീഷ്, പള്ളിപ്പുറം ഗ്രാമപഞ്ചായത്ത് വൈസ് പ്രസിഡന്റ് മിനിമോൾ സുരേന്ദ്രൻ, പഞ്ചായത്തംഗങ്ങളായ മഞ്ജു സുധീർ, ജ്യോതിശ്രീ, സുമ വിമൽറോയ്, നൈസി ബെന്നി, ആശുപത്രി വികസന സമിതി അംഗങ്ങളെ തുടങ്ങിയവർ പങ്കെടുത്തു. ആർദ്രം പദ്ധതിയുടെ ഭാഗമായി പഞ്ചായത്തിലെ കുടുംബാരോഗ്യ കേന്ദ്രത്തിൽ ശ്യാസകോശ സംബന്ധമായ രോഗികൾക്കുള്ള ശ്യാസ് ക്ലിനിക്, വിഷാദ രോഗ ചികിത്സാ പദ്ധതിയായ ആശ്വാസ് ക്ലിനിക്, ജീവിതശൈലി രോഗ നിർണ്ണയത്തിനുള്ള ക്ലിനിക്കുകൾ എന്നിവയും പ്രവർത്തനമാരംഭിച്ചിട്ടുണ്ട്. കൂടാതെ ആധുനിക സൗകര്യങ്ങളുള്ള ലാബും സജ്ജമാണ്. വൈകിട്ട് 6 മണിവരെ ഡോക്ടറുടെ സേവനം ലഭ്യമാണ്.

തേനീച്ച കർഷകരുടെ വിവരശേഖരണം നടത്തുന്നു

ആലപ്പുഴ: ഹോർട്ടികോർപ്പിന്റെ നേതൃത്വത്തിൽ സംസ്ഥാനത്തെ തേനീച്ച കൃഷിയും അനുബന്ധ വ്യവസായവും വിപുലപ്പെടുത്തുന്നതിനുള്ള സാധ്യതകളും നിലവിലെ പ്രശ്നങ്ങളും മനസ്സിലാക്കുന്നതിനായി കേരളത്തിലെ തേനീച്ച കർഷകരുടെ വിവരശേഖരണം നടത്തുന്നു. തേനീച്ച കർഷകരുടെ വിവരങ്ങളെ, വാർഷിക തേൻ ഉൽപാദനം തുടങ്ങിയ വിവരങ്ങളാണ് ശേഖരിക്കുന്നത്. കൃഷിഭവനുകൾ, ഹോർട്ടികോർപ്പിന്റെ ജില്ലാ സംഭരണ വിതരണ കേന്ദ്രങ്ങളെ, അംഗീകൃത ബീ ബ്രിഡിങ് യൂണിറ്റുകൾ എന്നിവിടങ്ങളിൽ നിന്നും ഇതിനാവശ്യമായ ഫോറം ലഭിക്കും. കൃഷി ഓഫീസർ സാക്ഷ്യപ്പെടുത്തിയ ഫോറം ഏപ്രിൽ 30നകം റീജണൽ മാനേജർ,

ഹോർട്ടികോർപ്പ്, തേനീച്ച വളർത്തൽ കേന്ദ്രം, കല്ലിന്മേൽ പി.ഒ, മാവേലിക്കര- 690509 എന്ന വിലസത്തിൽ ലഭിക്കണം. ഫോൺ: 0479- 2356695. ഇ-മെയിൽ-beekeepingcentre@gmail.com.

ലേലം

ആലപ്പുഴ: കോടതി പിഴ ഈടാക്കുന്നതിനായി കൂട്ടനാട് താലൂക്കിലെ നെടുമുടി വില്ലേജിൽ ബ്ലോക്ക് 28 റീസർവ്വേ 157/10ൽ പെട്ട 1.87 ആർസ് പുരയിടം നെടുമുടി വില്ലേജാഫീസിൽ വെച്ച് ഏപ്രിൽ 20ന് രാവിലെ 11മണിക്ക് ലേലം ചെയ്യുമെന്ന് കൂട്ടനാട് തഹസിൽദാർ അറിയിച്ചു. വിശദവിവരത്തിന് ഫോൺ: 0477 270222

റാങ്ക് പട്ടിക റദ്ദാക്കി

ആലപ്പുഴ: ജില്ലയിൽ വിദ്യാഭ്യാസ വകുപ്പിൽ എച്ച്.എസ്.എ-ഇംഗ്ലീഷ് (കാറ്റഗറി നമ്പർ 664/12) തസ്തികയിലേക്ക് 2017 ഫെബ്രുവരി 07ന് പ്രസിദ്ധീകരിച്ച റാങ്ക് പട്ടികയുടെ (നമ്പർ 196/17/എസ്.എസ് രണ്ട്) കാലാവധി 2020 ഫെബ്രുവരി ആറിന് അവസാനിച്ചതിനാൽ പട്ടിക റദ്ദായതായി പി.എസ്.സി ജില്ല ഓഫീസർ അറിയിച്ചു.

വസ്തുലേലം

ആലപ്പുഴ: കോടതിപിഴ ഈടാക്കുന്നതിന് ചേർത്തല താലൂക്കിലെ തണ്ണീർമുക്കം തെക്ക് വില്ലേജിൽ തണ്ടപ്പേർ നമ്പർ 4129ലെ റീ-സർവ്വേ നമ്പർ 47/13ൽപ്പെട്ട 1.53 ആർസ് വസ്തുവും അതിൽ നിൽപ്പ് ചമയങ്ങളും ഏപ്രിൽ 24ന് രാവിലെ 11.30ന് തണ്ണീർമുക്കം തെക്ക് വില്ലേജ് ഓഫീസിൽ ലേലം ചെയ്യുമെന്ന് ചേർത്തല തഹസിൽദാർ അറിയിച്ചു. ചേർത്തല താലൂക്ക് ഓഫീസ്, തണ്ണീർമുക്കം തെക്ക് വില്ലേജ് ഓഫീസ് എന്നിവിടങ്ങളിൽ നിന്ന് കൂടുതൽ വിവരം ലഭിക്കും. ഫോൺ: 0478-2813103, 8547612206.